



கலைஞர்
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 90 - திருவள்ளூர் ஆண்டு 2054 - ஜப்பசி 22 - புதன்கிழமை 08 நவம்பர் 2023 - திருச்சி ★ 12 பக்கங்கள் Established:10.8.1942- Volume:82- Issue 90: Thiruvalluvar Year - 2054 - Appayi 22- Wednesday 08 November 2023- Trichy ★★ 12 Pages ₹5.00

மாலத்தீவு கடலோரக் காவல் படையினரால் கைது செய்யப்பட்டுள்ள

தமிழ்நாட்டு மீனவர்களை உடனடியாக விடுவித்த நடவடிக்கை எடுத்தீடு!

படகுகளை விடுவித்து, அபராதத் தொகையையும் ரத்து செய்திட நடவடிக்கை கோரி முதல்வர் மு.க.ஸ்டாலின், ஒன்றிய வெளியுறவுத்துறை அமைச்சருக்கு கடிதம்!

சென்னை, நவ.8-

மாலத்தீவு கடலோரக் காவல் படையினரால் கைது செய்யப்பட்டுள்ள தமிழ்நாட்டைச் சேர்ந்த 12 மீனவர்களையும், அவர்களது மீன் பிடிப் படகுகளை விடுவிப்பதோடு, அவர்களுக்கு விதிக்கப்பட்டுள்ள அபராதத் தொகையினை இரத்து செய்திட உரிய நடவடிக்கையை விரைந்து மேற்கொள்ள வலியுறுத்தி ஒன்றிய வெளியுறவுத் துறை அமைச்சர் டாக்டர் எஸ். ஜெய்சங்கர் அவர்களுக்கு முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

இதுகுறித்து அரசு வெளியிட்டுள்ள செய்திக்குறிப்பு வருமாறு:-

தமிழ்நாட்டைச் சேர்ந்த 12 மீனவர்கள், IND TN12MM6376 என்ற பதிவு எண் கொண்ட 'ஹோலி ஸ்பிரிட்' என்ற படகில் கடந்த 22.10.2023 அன்று மீன்பிடிக்கச் சென்ற போது மாலத்தீவு தேசிய பாதுகாப்புப் படையின் கடலோரக் காவல் படையினரால் கைது செய்யப்பட்டுள்ள நிலையில், அவர்களுக்கு விதிக்கப்பட்டுள்ள அபராதத் தொகையினை ரத்து செய்திடவும், அவர்களையும், அவர்களது மீன்பிடிப் படகுகளையும் உடனடியாக விடுவிக்க நடவடிக்கை எடுக்குமாறு கோரியும், ஒன்றிய வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (6.11.2023) கடிதம் எழுதியுள்ளார்.

மாலத் தீவு அரசால் விதிக்கப்பட்ட அபராதம்!

அந்தக் கடிதத்தில், மாலத் தீவு கடலோரக் காவல் படையினரால் சிறைபிடிக்கப்பட்ட மீன்பிடிப் படகின் ஓட்டுநருக்கு, கடந்த 1.11.2023 அன்று, மாலத்தீவு குடியரசின் மீன்



வளம், கடல் வளம் மற்றும் வேளாண்மை அமைச்சகம், மாலத்தீவின் பணமதிப்பில் 42,00,000, அதாவது, இந்திய மதிப்பில் சுமார் 2 கோடியே 25 இலட்சம் ரூபாய் அபராதம் விதித்துள்ளதைச் சுட்டிக்காட்டியுள்ள முதலமைச்சர் அவர்கள், அறிவிப்பு கிடைத்த 30 நாட்களுக்குள் மேற்படி அபராதத் தொகையை செலுத்த வேண்டும் என்றும், அதுவரை, அந்த மீன்பிடிப் படகு மாலத்தீவு காவல் படையினரின் வசம் இருக்கும் என்றும் மாலத் தீவு அதிகாரிகள் குறிப்பிட்டுள்ளதை தனது கடிதத்தில் தெரிவித்துள்ளார்.

பண்ணைப் பசுமை காய்கறி கடைகளில் ஒரு கிலோ ரூ.30-க்கு விற்பனை! வெங்காய விலையை

கட்டுப்பாட்டுக்குள் கொண்டு வர அரசு நடவடிக்கை!

அமைச்சர் கே.ஆர்.பெரியகருப்பன் தகவல்!

சென்னை, நவ. 8-
கடந்த இரண்டு வாரங்களாக தமிழ்நாடு உட்பட பல்வேறு மாநிலங்களில் வெங்காயத்தின் விலை அதிக அளவு உயர்ந்து வருகிறது. பொதுமக்களுக்கு நியாயமான விலையில் வெங்காயத்தினை விற்பனை செய்திட தமிழ்நாடு அரசு வெங்காயத்தின் விலை ஏற்றத்தை கட்டுப்படுத்த பல்வேறு துரித நடவடிக்கைகளை மேற்கொண்டு வருகிறது. இந்த

விலையேற்றத்தை கட்டுப்படுத்தும் வகையில் உரிய நடவடிக்கைகளை மேற்கொள்ள முதலமைச்சர் அவர்கள் அறிவுறுத்தி உள்ளார். முதலமைச்சர் அவர்களின் உத்தரவின் படி ஏழை, எளிய மற்றும் நடுத்தர மக்கள் பாதிப்படையாமல் இருக்க கூட்டுறவுத் துறையின் மூலமாக முதற்கட்டமாக சென்னையில் செயல்பட்டு வரும் 10 பண்ணை பசுமை நுகர்வோர் கடைகள் மற்றும் 4

நடமாடும் விற்பனை வாகனங்கள் என 14 மையங்கள் மூலம் நேற்று முன்தினம் முதல் (05.11.2023) வெங்காயம் விற்பனை செய்யப்படுகிறது. தற்பொழுது உள்ளூர் சந்தையில் ஒரு கிலோ ரூ.60 முதல் ரூ.70 வரை விற்பனை செய்யப்பட்டு வருவதால், மக்கள் சரிசுத்தையில் ஒரு கிலோ ரூ.60 முதல் ரூ.70 வரை விற்பனை செய்யப்பட்டு வரும் நிலையில், கூட்டுறவுத்துறையின் மூலமாக பண்ணை பசுமை காய்கறி கடைகள் மூலம் கிலோ ஒன்றிற்கு ரூ.30/ வீதம் விற்பனை செய்யப்பட்டு வருகிறது. மேலும், தேவைக்கேற்ப தமிழ்நாட்டில் உள்ள பிற பகுதிகளிலும் வெங்காயம் விற்பனை செய்ய நடவடிக்கை எடுக்கப்படும். குறுகிய காலத்திற்குள் வெங்காயம் விலை கட்டுப்பாட்டுக்குள் கொண்டுவர அரசு முழு முயற்சி மேற்கொண்டு வருகிறது என கூட்டுறவுத்துறை அமைச்சர் கே.ஆர்.பெரியகருப்பன் தெரிவித்துள்ளார்.

வருமானத்திற்கு அதிகமாக ரூ.45.20 கோடி சொத்துக்குவித்த வழக்கு

அ.தி.மு.க. முன்னாள் அமைச்சர் கே.பி.அன்பழகன் தருமபுரி நீதிமன்றத்தில் ஆஜர்!

வரும் 22 ஆம் தேதி மீண்டும் ஆஜராக நீதிமன்றம் உத்தரவு!

தருமபுரி, நவ.8-
சொத்துக்குவிப்பு வழக்கில் அ.தி.மு.க. முன்னாள் அமைச்சர் கே.பி.அன்பழகன் தருமபுரி நீதிமன்றத்தில் நேற்று முன்தினம் ஆஜரானார்.

கடந்த 2022 ம் ஆண்டு ஜனவரி 19ஆம் தேதி கே.பி.அன்பழகன் மற்றும் அவருக்கு தொடர்புடைய 58 இடங்களில் லஞ்ச ஒழிப்பு போலீசார் சோதனை மேற்கொண்ட

னர். இதில், வருமானத்திற்கு அதிகமாக 45 கோடியே 20 லட்சத்து 53 ஆயிரம் ரூபாய் அளவிற்கு சொத்துக்களை வாங்கி குவித்திருப்பது கண்டுபிடிக்கப்பட்டது.

இது தொடர்பாக லஞ்ச ஒழிப்பு போலீசார் வழக்குப்பதிவு செய்து, அதற்கான 10 ஆயிரம் பக்கங்கள் அடங்கிய குற்றப்பத்திரிகையினை தருமபுரி நீதிமன்றத்தில்

தாக்கல் செய்திருந்தனர். இதனையடுத்து கே.பி. அன்பழகனுக்கு சம்மன் அனுப்பப்பட்டது. மேலும் அவரது மனைவி மல்லிகா, மகன்கள் சசிமோகன், சந்திரமோகன், உறவினர்கள், சரவணன், சரவணக்குமார், மாணிகம், தனபால் உள்ளிட்ட 10 பேருக்கும் நீதிமன்றம் சம்மன் அனுப்பியது. விசாரணைக்காக நீதிமன்றத்தில் ஆஜராக வேண்டும் என்று உத்தரவு பிறப்பிக்கப்பட்டிருந்தது. அதன்படி, கே.பி.அன்பழகன் உள்ளிட்டோர் தருமபுரி நீதிமன்றத்தில் நேற்று முன்தினம் ஆஜராகினர். அவர்களிடம் விசாரணை நடத்தப்பட்டது. இதனையடுத்து மீண்டும் வரும் 22 ஆம் தேதி நேரில் ஆஜராக இவர்கள் அனைவருக்கும் நீதிபதி உத்தரவு பிறப்பித்தார்.

மாலத்தீவு கடலோரக் காவல் படையினரால் கைது செய்யப்பட்டுள்ள தமிழ்நாடு மீனவர்களும், அவர்களது குடும்பத்தினரும், மீன்பிடித் தொழிலை மட்டுமே தங்களது வாழ்வாதாரமாகக் கொண்டுள்ளனர் என்று குறிப்பிட்டுள்ள முதலமைச்சர் அவர்கள், தற்போது விதிக்கப்பட்டிருக்கும் இந்த அபராதத் தொகை மிக அதிகமானது என்றும் அவர்களது சக்திக்கு அப்பாற்பட்டது என்றும், இது அவர்களையும், அவர்களது குடும்பத்தினரையும் நிரந்தரமாக வறுமையில் தள்ளிவிடும் என்றும் கவலைபடத் தெரிவித்துள்ளார்.

தக்க நடவடிக்கையை

உடனடியாக எடுத்தீடு!

இந்தப் பிரச்சினையில், மாலத்தீவில் கைது செய்யப்பட்டுள்ள மீனவர்கள் சார்பாக, ஒன்றிய வெளியுறவுத் துறை அமைச்சர் அவர்கள் உடனடியாகத் தலையிட்டு, மீன்பிடிப் படகிற்கு விதிக்கப்பட்ட அபராதத்தை இரத்து செய்யப்படும், மீனவர்களையும், அவர்களது மீன்பிடிப் படகுகளையும் உடனடியாக விடுவிக்க நடவடிக்கை மேற்கொள்ள வேண்டுமென்றும் தனது கடிதத்தில் வலியுறுத்திக் கேட்டுக் கொண்டுள்ள தமிழ்நாடு முதலமைச்சர் அவர்கள், ஒன்றிய வெளியுறவுத் துறை அமைச்சர் அவர்கள் இதில் தக்க நேரத்தில் தலையிட்டு மேற்கொள்ளும் நடவடிக்கை, கடினமான சூழ்நிலையை எதிர்கொண்டுள்ள தமிழ்நாட்டைச் சேர்ந்த அந்த மீனவர்களுக்கும், அவர்களது குடும்பத்தினருக்கும் உரிய நிவாரணத்தை அளிக்கும் என தான் நம்புவதாக தனது கடிதத்தில் மேலும் குறிப்பிட்டுள்ளார்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

அரசியல் சாசனத்திற்குட்பட்டே ஆளுநர்கள் செயல்பட வேண்டும்! உச்சநீதிமன்ற தலைமை நீதிபதி கருத்து!

புதுடெல்லி, நவ. 8-

ஆளுநர்களின் செயல்களுக்கு எதிராக வழக்குகள் உச்சநீதிமன்றம் வரை வருவது கவலை அளிப்பதாகவும், அரசியல் சாசனத்திற்கு உட்பட்டே ஆளுநர்கள் செயல்பட வேண்டும் என்றும் உச்சநீதிமன்ற தலைமை நீதிபதி சந்திரகுட் தெரிவித்துள்ளார்.

ஒன்றியத்தில் பிரதமர் மோடி தலைமையிலான பா.ஜ.க., ஆட்சி அமைந்தது முதல், எதிர்க்கட்சிகள் ஆளும் மாநிலங்கள் பழிவாங்கப்பட்டு வருகின்றன. குறிப்பாக ஆளுநர்கள் மூலம் பல்வேறு நெருக்கடிகளை கொடுக்கப்பட்டு வருகிறது. மாநில அரசால் சட்டப்பேரவையில் நிறைவேற்றப்படும் மசோதாக்களிலும், முக்கிய கோப்புகளிலும் கையெழுத்திடாமல் ஆளுநர்கள் அடாவடி செய்து வருகின்றனர். இதனால் ஆளுநர்களுக்கு எதிராக உச்சநீதிமன்றத்தில் மாநிலங்கள் சார்பில் வழக்குகள் தொடரப்பட்டு வருகின்றன.

அந்த வகையில், பஞ்சாப் ஆளுநருக்கு எதிராக சாம்ராஜ்ந் அரசு தாக்கல் செய்த வழக்கு உச்சநீதிமன்ற தலைமை நீதிபதி சந்திரகுட் தலைமையிலான அமர்வில் நேற்று விசாரணைக்கு வந்தது. அப்போது, ஜி.எஸ்.டி உள்ளிட்ட 7 மசோதாக்களை ஆளுநர் கிடப்பில் போட்டுள்ளதாக அம்மாநில அரசு சார்பில் ஆஜரான மூத்த வழக்கறிஞர் அபிஷேக் சிங்வி குற்றம்

சாட்டினார்.

பஞ்சாப்பை போல தமிழ்நாடு, கேரளா, தெலுங்கானா, மேற்குவங்கம் உள்ளிட்ட அரசுகளும் ஆளுநர்களுக்கு எதிராக வழக்கு தொடர்ந்துள்ளதை அபிஷேக் சிங்வி சுட்டிக்காட்டினார்.

மாநில சட்டப்பேரவையை கூட்டுவதற்கே ஆளுநர் முட்டுக்கட்டை போட்டு வருவதாகவும் பஞ்சாப் அரசு குற்றச்சாட்டியது. மீண்டும், மீண்டும் ஒரே வாதத்தை முன்வைத்து ஆளுநர் தாமதம் செய்வதாகவும் மூத்த வழக்கறிஞர் அபிஷேக் சிங்வி

புகார் கூறினார்.

இதனையடுத்து ஆளுநர் தரப்பில் ஆஜரான சொலிசிட்டர் ஜெனரல், மசோதாக்களை பரிசீலிக்க அவகாசம் கோரினார். அப்போது தெலுங்கானாவிலும் இதே பிரச்சினை எழுந்ததாகவும், ஏன் இது போன்ற பிரச்சினைகள் எழுவதாகவும் தலைமை நீதிபதி கேள்வி எழுப்பினார். ஆளுநர்கள் மக்களால் தேர்ந்தெடுக்கப்பட்ட ஆட்சியாளர்கள் அல்ல என்பதை உணர வேண்டும் என தலைமை நீதிபதி தெரிவித்தார்.

ஆளுநரின் செயலுக்கு

எதிராக உச்சநீதிமன்றம் வரை வழக்குகள் வருவது கவலையளிக்கிறது என்றும் அரசியல் சாசனத்துக்குட்பட்டு பஞ்சாப் ஆளுநர் செயல்பட வேண்டும் எனவும் உச்சநீதிமன்ற தலைமை நீதிபதி அறிவுறுத்தினார். கோப்புகளுக்கு ஆளுநர் எப்போது ஒப்புதல் வழங்குவார் என வினவிய தலைமை நீதிபதி, கோப்புகளின் தற்போதைய நிலை என்பது குறித்து, வரும் 10ஆம் தேதிக்குள் தெரிவிக்குமாறு சொலிசிட்டருக்கு உத்தரவிட்டார்.

பிற மாநிலங்களில் பதிவு செய்யப்பட்ட ஆம்னி பேருந்துகள்

டிசு. 16க்குப் பின் தமிழ்நாட்டில் இயங்க அனுமதி இல்லை!

போக்குவரத்துத் துறை அறிவிப்பு!

சென்னை, நவ.8-

டிசம்பர் மாதம் 16ம் தேதிக்குப் பிறகு பிற மாநிலங்களில் பதிவு செய்யப்பட்ட ஆம்னி பேருந்துகள் தமிழ்நாட்டில் இயங்க அனுமதிக்கப்படமாட்டாது என்று தமிழ்நாடு அரசு திட்டவாட்டமாக தெரிவித்தது.

விழாப் காலங்களில் ஆம்னி பேருந்துகளில் கூடுதல் கட்டணம் வசூலிப்பது தொடர்பான புகார்கள் வந்த நிலையில், கடந்த சரஸ்வதி பூஜை விடுமுறை நாட்களில், சிறப்புக் குழுக்கள் மூலம் பேருந்துகளில் சோதனைகள் நடத்தப்பட்டன.

பிற மாநில ஆம்னி பேருந்துகளால் தமிழ்நாடு அரசுக்கு ஆண்டொன்றுக்கு ரூ.28.16 கோடி வரை இழப்பு ஏற்படுவதாகவும், பரிமிட் நிபந்தனைகளை மீறி இயங்கும் இத்தகைய வாகனங்கள் விபத்திற்கு உள்ளாகும் போது பயணிகளுக்கு இழப்பீடு கிடைப்பதும் கேள்விக்குறியாகிறது என்றும் கூறியுள்ளது.

இந்நிலையில், நேற்று முன்தினம் (06.11.2023) மீண்டும் போக்குவரத்து அணையார் தலைமையில் ஆம்னி பேருந்து உரிமை

யாளர்கள் சங்கத்தினருடன் பேச்சுவார்த்தை நடத்தப்பட்டதில், ஆம்னி பேருந்துகளின் உரிமையாளர்கள் ஏற்கனவே வழங்கப்பட்ட கால வரம்பு சந்தை விட (30.11.2023) மேலும் 15 நாட்களுக்கு நீட்டித்து தர வேண்டுமென விரும்பினர். அதனடிப்படையில் அனைத்து பிற மாநில ஆம்னி பேருந்துகளும் 16.12.2023க்குள் தமிழ்நாட்டில் மறுபதிவு செய்து முடிவாக வேண்டும் என்று தமிழ்நாடு அரசு தெரிவித்துள்ளது.

தீபாவளியை முன்னிட்டு நவ.13 அன்று

அரசு அலுவலகங்கள், பள்ளி, கல்லூரிகளுக்கு விடுமுறை!

தமிழ்நாடு அரசு அறிவிப்பு!

சென்னை, நவ.8-
தீபாவளியை முன்னிட்டு தமிழ்நாடு முழுவதும் உள்ள அனைத்து அரசு அலுவலகங்கள், பள்ளிகள், கல்லூரிகள் மற்றும் கல்வி நிறுவனங்களுக்கு 13.11.2023 திங்கள் அன்று விடுமுறை அளித்து தமிழ்நாடு அரசு உத்தரவிட்டுள்ளது.

இது குறித்து அரசு வெளியிட்டுள்ள செய்தி வெளியீடு வருமாறு:-

இவ்வாண்டு தீபாவளியை 12.11.2023 அன்று கொண்டாடும் பொருட்டு தமது சொந்த ஊர்களுக்குச் சென்று திரும்பும் மாணவர்கள், அவர்தம் பெற்றோர்கள்,

ஆசிரியர்கள் மற்றும் அரசு அலுவலர்களின் நலனைக் கருத்தில் கொண்டு 13.11.2023 அன்று ஒரு நாள் மட்டும், தமிழ்நாடு முழுவதும் உள்ள அனைத்து அரசு அலுவலகங்கள், பொதுத் துறை நிறுவனங்கள், பள்ளிகள், கல்லூரிகள் மற்றும் கல்வி நிறுவனங்களுக்கு விடுமுறை அளிக்கவும், அவ்விடுமுறையை ஈடு செய்யும் வகையில் 13.11.2023 அன்று பணி நாளாக அறிவித்தும் தமிழ்நாடு அரசு உத்தரவிட்டுள்ளது.

இவ்வாறு அரசு செய்திக்குறிப்பில் குறிப்பிடப்பட்டுள்ளது.

தமிழ்நாட்டில்

27 மாவட்டங்களில் மழைக்கு வாய்ப்பு!

வானிலை ஆய்வு மையம் தகவல்!

சென்னை, நவ.8-
தமிழ்நாட்டில் 27 மாவட்டங்களில் மழைக்கு வாய்ப்பு உள்ளதாக சென்னை வானிலை ஆய்வு மையம் தெரிவித்துள்ளது. சென்னை, செங்கல்பட்டு, திருவள்ளூர், காஞ்சிபுரம், திருவண்ணாமலை, விழுப்புரம், கடலூர், மயிலாடுதுறை, கரூர், திருச்சி, கிருஷ்ணகிரி, தருமபுரி,

ஈரோடு, சேலம், நாமக்கல், பெரம்பலூர், அரியலூர், ராமநாதபுரம், சிவகங்கை, விருதுநகர், மதுரை, தேனி, திண்டுக்கல், திருப்பூர், தென்காசி, நெல்லை, கன்னியாகுமரி ஆகிய மாவட்டங்களில் இடியுடன் கூடிய மழைக்கு வாய்ப்புள்ளதாக வானிலை ஆய்வு மையம் கூறியுள்ளது.